



**QORTI CIVILI PRIM' AWLA**

**ONOR. IMHALLEF MARK CHETCUTI LL.D.**

**Illum Il-Hamis, 15 ta' Frar, 2018**

Numru 5

**Rikors Guramentat Nru. 1082/2012**

**George Agius, John Agius**

**vs**

**Julian Agius u**

**b'digreti tat-18 ta' Novembru 2013 u tat-3 ta' Marzu 2015  
iddahhlu fil-kawza bhala intimati Michael Agius,  
Melita Dunster, Doreen Mifsud u t-tfal tal-mejjet  
Carmelo Agius ossia Alison Pisani, James Agius,  
Leon Agius u Diane Fenech**

**Il-Qorti,**

Rat ir-rikors guramentat tal-atturi tad-29 ta' Ottubru 2012 li jghid hekk:

1. Illi r-rikorrenti u l-intimat huma tlieta minn seba' ahwa u tfal tal-mibkija George Agius li miet fl-1994, u Maria Stella Agius li mietet fil-21 ta' Awwissu 2011;
2. Illi l-intimat jivvanta li huwa kellu mandat jew prokura sabiex jamministra l-beni ta' missieru u ommu, u li dan fil-fatt amministra l-beni ta' missieru u ommu sal-mewt ta' ommu Maria Stella Agius;
3. Illi l-istess intimat informa lir-rikorrenti li huwa kien jamministra flus u investimenti u beni tal-genituri ghalkemm qatt ma ta rendikont lir-rikorrenti u lanqas spjegazzjoni ta' l-operat tieghu meta l-intimat diga ghadda xi pagamenti lill-ahwa Agius;
4. Illi wara l-mewt tas-superstiti Maria Stella Agius, l-intimat ghalkemm interpellat baqa' inadempjenti;

5. Illi kif jirrizulta mid-dokumenti esebiti Dok. A u Dok. B, l-imsemmija konjugi Agius mietu intestati;

Jghid ghalhekk l-intimat, ghaliex din l-Onorabbli Qorti ma ghandhiex, prevja kull dikjarazzjoni opportuna u ghar-ragunijiet premissi, tiddeciedi billi:

1. Tiddikjara li l-intimat kien jamministra l-beni konsistenti inter alia fi flus u depoziti tal-konjugi George u Maria Stella Agius;

2. Tordna lill-intimat jipprezenta prospett dettaljat tal-amministrazzjoni tieghu matul iz-zmien tal-beni tal-konjugi George u Maria Stella Agius billi juri d-dhul u hrug li kien hemm, u minn fejn gew ricevuti flus, u fejn gew depozitati kif ukoll fejn thallsu u ghal liema ragunijiet thallsu tali flus u kull dettal iehor necessarju biex tohrog stampa kompleta;

3. Tiddikjara l-korrettezza, okkorrendo bil-hatra ta' perit nominand, tal-amministrazzjoni minn naha tal-intimat tal-beni ta' George Agius u ta' Maria Stella Agius;

4. Tordna u tikkundanna lill-intimat ihallas lir-rikorrenti s-sehem tagghom spettanti skond il-ligi tal-beni ta' George u Maria Stella Agius;

Bl-ispejjez inkluz l-ittra ufficjali kif ukoll l-imghax kontra l-intimat, li minn issa huwa ingunt ghas-subizzjoni.

Rat ir-risposta guramentata tal-konvenut Julian Agius li tghid hekk:

1. Illi in linja preliminari, in-nuqqas ta' integrita tal-gudizzju tal-azzjoni kif promossa mill-atturi stante illi kif jirrizulta koncess mill-premissi tar-rikors promotur din l-azzjoni kienet se mai tispetta lill-werrieta kollha ta' George u Maria Stella Agius u mhux biss lir-rikorrenti odjerni.

2. Illi in linja preliminari wkoll l-azzjoni ittentata hija wahda legalment impronobbli peress illi r-rikorrenti ma ghandhom ebda jedd ta' azzjoni a bazi tal-kawzali kif promossa fir-rikors promotur u anqas ma ghandhom locus standi bhala atturi fl-istess azzjoni.

3. Illi minghajr pregudizzju ghas-suespost, ir-raba' talba kif mressqa mill-atturi hija legalment improponibbli kif impostata u ma tista' qatt tigi akkolta f'din il-procedura peress illi fl-ewwel lok ma ssegwix il-premissi tal-azzjoni kif impostata mill-atturi stess, fit-tieni lok ghaliex l-azzjoni kif impostata ma titlobx il-kanonizzazzjoni ta' kreditu favur l-atturi, fit-tielet lok ghaliex il-gid tad-defunti George u Maria Stella Agius ipprevjena lis-seba' werrieta wliedhom li jinkludu dawk mhux parti minn din il-kawza u ghalhekk anki fil-konfront tar-raba' talba jezisti l-ostaklu tan-nuqqas ta' integrita tal-gudizzju.

4. Illi fil-mertu t-talbiet attrici kollha huma infondati fil-fatt u fid-dritt u dan kif ser jirrizulta waqt it-trattazzjoni ta' din il-kawza.

Rat illi l-kjamati fil-kawza ghamlu tagghom ir-risposta guramentata tal-konvenuti kif jidher mir-rikors tal-partijiet a fol. 42 tal-process degretat fit-18 ta' Novembru 2013;

Rat l-atti kollha;

Hadet konjizzjoni tas-sentenza preliminari tad' din il-Qorti tal-21 ta' Marzu 2016 fejn laqgħet l-ewwel zewg talbiet attrici u iddiferiet il-kawza għal provi fuq it-talbiet l-oħra;

Rat li l-kawza thalliet għas-sentenza fuq it-tielet u r-raba' talbiet attrici.

### **Ikkunsidrat**

il-Qorti qieset illi skond is-sentenza preliminari tagħha gie dikjarat li l-konvenut kien jamministra l-beni tal-genituri tal-kontendenti cioe George u Maria Stella Agius, u ordnaltu sabiex entro terminu prefiss fl-istess sentenza jipprezenta prospett dettaljat tal-amministrazzjoni tiegħu. Dan gie prezentat (fol. 222 tal-process). Wara li intalbu xi kjarifiki mill-konvenut da parti tal-atturi, gie nominat il-perit komputista Nicholai Balzan biex jivverifika l-prospett u dokumenti esebiti u jislet il-konkluzzjonijiet tiegħu dwar il-korettezza o meno tar-rendikont esebit.

Il-perit komputista fir-rapport tiegħu (fol. 272 et seq. tal-process) jghid illi assumendo li l-ammonti tad-dhul u hrug jistghu jigi sostanzjati b'dokumentazzjoni relatata magħhom, wasal għal konkluzjoni illi meta tqis il-bilanc tal-assi wara li tnaqqas il-passiv, u l-qasma li għamel il-konvenut lil atturi rizultanti minn tali bilanc, jidher li l-atturi thallsu aktar milli kien jispetta lilhom. L-eskussjoni li saritlu ma biddel xejn minn din il-konkluzjoni għalkemm b'verbal tal-partijiet fis-seduta tat-12 ta' Dicembru 2017, gie dikjarat illi d-diskrepanza li irrileva l-espert komputista bhala imhallsa zejda mill-konvenut lill-atturi hi dovuta għal bdil fil-kambju meta inbieghu l-investimenti tal-genituri tal-kontendenti.

Rilevati dawn il-fatti din il-Qorti tqis illi għalkemm il-konvenut ma esebiex id-dokumentazzjoni kollha relatata ma kull partita fir-rendikont, madankollu l-atturi talbu biss kjarifika ta' whud mill-affarijiet biss senjatament il-flus depozitati li kienu

jiffurmaw l-parti kbira tal-assi tal-genituri. Jidher li l-perit komputista ma sabx diskrepanzi jekk mhux favur l-istess konvenut naxxenti minn tali rendikont.

Din il-Qorti ghalhekk ma tarax ghaliex ghandha tiskarta l-konkluzjoni tal-perit komputista cioe li mill-provi prodotti u disponibbli r-rendikont juri stampa korretta tal-amministrazzjoni tal-konvenut tal-beni tal-genituri tal-kontendenti. La darba stabbilit li l-konvenut qasam flus lil hutu aktar milli kien obligat li jaghmel, ir-raba' talba mhix misthoqqha.

### **Decide**

Ghal dan ir-ragunijiet il-Qorti qed tiddikjara illi mill-provi prodotti u disponibbli r-rendikont juri stampa korretta tal-amministrazzjoni tal-konvenut tal-beni tal-genituri tal-kontendenti u billi mill-istess rendikont jidher li l-konvenut ghamel hlas aktar milli misthoqq lil atturi, ir-raba' talba qed tigi michuda. Spejjez tal-kawza fic-cirkostanzi ghandhom jinqasmu bejn il-partijiet.

Onor. Mark Chetcuti LL.D.

Imhalled

Anne Xuereb

Deputat Registratur